

## ਸ਼ਿਵ ਸ਼ਕਤੀ ਪਾਂਡਵ ਸੈਨਾ ਦੀਆਂ ਵਿਸ਼ੇਸ਼ਤਾਵਾਂ

ਅੱਜ ਬਾਪਦਾਦਾ ਅੰਮ੍ਰਿਤਵੇਲੇ ਤੋਂ ਵਿਸ਼ੇਸ਼ ਸਨਮੁੱਖ ਆਏ ਹੋਏ ਦੁਰਦੇਸ਼ ਵਿੱਚ ਰਹਿਣ ਵਾਲੇ, ਦਿਲ ਨਾਲ ਨੇੜੇ ਰਹਿਣ ਵਾਲੇ ਬੱਚਿਆਂ ਨੂੰ ਵੇਖ ਰਹੇ ਸਨ। ਬਾਪ ਅਤੇ ਦਾਦਾ ਦੀ ਆਪਸ ਵਿੱਚ ਅੱਜ ਮਿੱਠੀ ਰੂਹ ਰੂਹਾਨ ਚਲ ਰਹੀ ਸੀ। ਕਿਸ ਗੱਲ ਤੇ? ਬ੍ਰਹਮਾ ਬਾਪ ਵਿਸ਼ੇਸ਼ ਡਬਲ ਵਿਦੇਸ਼ੀ ਬੱਚਿਆਂ ਨੂੰ ਵੇਖ ਖੁਸ਼ ਹੋ ਕੇ ਬੋਲੇ ਕੀ ਕਮਾਲ ਹੈ ਬੱਚਿਆਂ ਦੀ ਜੋ ਇਨ੍ਹਾਂ ਦੂਰ ਦੇਸ਼ਵਾਸੀ ਹੁੰਦੇ ਹੋਏ ਵੀ ਸਦਾ ਸਨੇਹ ਨਾਲ ਇੱਕ ਹੀ ਲਗਨ ਵਿੱਚ ਰਹਿੰਦੇ ਕਿ ਸਾਰਿਆਂ ਨੂੰ ਕਿਸੇ ਵੀ ਢੰਗ ਨਾਲ ਬਾਪਦਾਦਾ ਦਾ ਸੁਨੇਹਾ ਜ਼ਰੂਰ ਪਹੁੰਚਾਈਏ। ਉਸਦੇ ਲਈ ਕਈ ਬੱਚੇ ਡਬਲ ਕੰਮ ਕਰਦੇ ਹੋਏ ਲੈਕਿਕ ਅਤੇ ਪਾਰਲੈਕਿਕ ਵਿੱਚ ਡਬਲ ਬਿਜ਼ੀ ਹੁੰਦੇ ਹੋਏ ਵੀ ਆਪਣੇ ਆਰਾਮ ਨੂੰ ਨਾ ਵੇਖਦੇ ਹੋਏ ਰਾਤ ਦਿਨ ਉਸੇ ਲਗਨ ਵਿੱਚ ਲੱਗੇ ਹੋਏ ਹਨ। ਆਪਣੇ ਖਾਣ - ਪੀਣ ਦੀ ਵੀ ਪਰਵਾਹ ਨਾ ਕਰਕੇ ਸੇਵਾ ਦੀ ਧੁੰਨ ਵਿੱਚ ਲੱਗੇ ਰਹਿੰਦੇ ਹਨ। ਜਿਸ ਪਵਿੱਤਰਤਾ ਦੀ ਗੱਲ ਨੂੰ ਅਣਨੈਚੁਰਲ ਜੀਵਨ ਸਮਝਦੇ ਰਹੇ, ਉਸੇ ਪਵਿੱਤਰਤਾ ਨੂੰ ਅਪਨਾਉਣ ਲਈ, ਅਪਵਿੱਤਰਤਾ ਦਾ ਤਿਆਗ ਕਰਨ ਦੇ ਲਈ ਹਿਮੰਤ ਨਾਲ, ਦ੍ਰਿੜ੍ਹ ਸੰਕਲਪ ਨਾਲ, ਬਾਪ ਦੇ ਸਨੇਹ ਨਾਲ, ਯਾਦ ਦੀ ਯਾਤਰਾ ਦੁਆਰਾ ਸ਼ਾਂਤੀ ਦੀ ਪ੍ਰਾਪਤੀ ਦੇ ਅਧਾਰ ਤੇ, ਪੜ੍ਹਾਈ ਅਤੇ ਪਰਿਵਾਰ ਦੇ ਸੰਗ ਦੇ ਅਧਾਰ ਤੇ ਆਪਣੇ ਜੀਵਨ ਵਿੱਚ ਧਾਰਨ ਕਰ ਲਈ ਹੈ। ਜਿਸਨੂੰ ਮੁਸਕਿਲ ਸਮਝਦੇ ਸਨ ਉਹ ਸਹਿਜ ਕਰ ਲਈ ਹੈ। ਬ੍ਰਹਮਾ ਬਾਪ ਵਿਸ਼ੇਸ਼ ਪਾਂਡਵ ਸੈਨਾ ਨੂੰ ਵੇਖ ਬੱਚਿਆਂ ਦੀ ਮਹਿਮਾ ਗਾ ਰਹੇ ਸਨ। ਕਿਸ ਗੱਲ ਦੀ? ਹਰ ਇੱਕ ਦੇ ਦਿਲ ਵਿੱਚ ਹੈ ਕਿ ਪਵਿੱਤਰਤਾ ਹੀ ਯੋਗੀ ਬਣਨ ਦਾ ਪਹਿਲਾ ਸਾਧਨ ਹੈ। ਪਵਿੱਤਰਤਾ ਹੀ ਬਾਪ ਦੇ ਸਨੇਹ ਨੂੰ ਅਨੁਭਵ ਕਰਨ ਦਾ ਸਾਧਨ ਹੈ, ਪਵਿੱਤਰਤਾ ਹੀ ਸੇਵਾ ਵਿੱਚ ਸਫਲਤਾ ਦਾ ਆਧਾਰ ਹੈ। ਇਹ ਸੂਭ ਸੰਕਲਪ ਹਰੇਕ ਦੇ ਦਿਲ ਵਿੱਚ ਪੱਕਾ ਹੈ। ਅਤੇ ਪਾਂਡਵਾਂ ਦੀ ਕਮਾਲ ਇਹ ਹੈ ਜੋ ਸ਼ਕਤੀਆਂ ਨੂੰ ਅੱਗੇ ਰੱਖਦੇ ਹੋਏ ਵੀ ਆਪਣੇ ਨੂੰ ਅੱਗੇ ਵਧਾਉਣ ਦੇ ਉਮੰਗ ਉਤਸਾਹ ਵਿੱਚ ਚੱਲ ਰਹੇ ਹਨ। ਪਾਂਡਵਾਂ ਦੀ ਤੇਜ਼ ਪੁਰਸਾਰਥ ਕਰਨ ਦੀ ਰਫਤਾਰ, ਚੰਗੀ ਉੱਨਤੀ ਨੂੰ ਪਾਉਣ ਵਾਲੀ ਵਿਖਾਈ ਦੇ ਰਹੀ ਹੈ। ਜ਼ਿਆਦਾਤਰ ਇਸੇ ਰਫਤਾਰ ਨਾਲ ਅੱਗੇ ਵਧਦੇ ਜਾ ਰਹੇ ਹਨ।

ਸ਼ਿਵ ਬਾਪ ਬੋਲੇ ਪਾਂਡਵਾਂ ਨੇ ਆਪਣਾ ਵਿਸ਼ੇਸ਼ ਰਿਗਾਰਡ ਦੇਣ ਦਾ ਰਿਕਾਰਡ ਚੰਗਾ ਵਿਖਾਇਆ ਹੈ। ਨਾਲ - ਨਾਲ ਹੱਸਣ ਵਾਲੀ ਗੱਲ ਵੀ ਬੋਲੀ। ਕਦੇ - ਕਦੇ ਸੰਸਕਾਰਾਂ ਦੀ ਖੇਡ ਵੀ ਖੇਡ ਲੈਂਦੇ ਹਨ। ਪਰ ਫੇਰ ਵੀ ਉੱਨਤੀ ਦੀ ਉਮੰਗ ਦੇ ਕਾਰਨ ਸਮਝਦੇ ਹਨ ਸਨੇਹ ਦੇ ਪਿੱਛੇ ਇਹ ਪਰਿਵਰਤਨ ਹੀ ਬਾਪ ਨੂੰ ਪਿਆਰਾ ਹੈ ਇਸ ਲਈ ਬਲਿਹਾਰ ਹੋ ਜਾਂਦੇ ਹਨ। ਬਾਪ ਜੋ ਕਹਿੰਦੇ ਹਨ, ਜੋ ਚਾਹੁੰਦੇ ਹਨ ਉਹ ਹੀ ਕਰਨਗੇ, ਇਸ ਸੰਕਲਪ ਨਾਲ ਆਪਣੇ ਆਪ ਨੂੰ ਪਰਿਵਰਤਨ ਕਰ ਲੈਂਦੇ ਹਨ। ਮੁਹੱਬਤ ਦੇ ਕਾਰਨ ਮਿਹਨਤ, ਮਿਹਨਤ ਨਹੀਂ ਲਗਦੀ। ਸਨੇਹ ਦੇ ਲਈ ਸਹਿਣ ਕਰਨਾ, ਸਹਿਣ ਕਰਨਾ ਨਹੀਂ ਲੱਗਦਾ ਇਸ ਲਈ ਫੇਰ ਵੀ ਬਾਬਾ - ਬਾਬਾ ਕਹਿ ਕੇ ਅੱਗੇ ਵੱਧਦੇ ਜਾ ਰਹੇ ਹਨ। ਇਸ ਜਨਮ ਦੇ ਚੋਲੇ ਦੇ ਸੰਸਕਾਰ ਪੁਰਸ਼ਤਵ ਮਤਲਬ ਹੱਦ ਦੇ ਰਚਤਾਪਨ ਦੇ ਹੁੰਦੇ ਹੋਏ ਫੇਰ ਵੀ ਆਪਣੇ ਨੂੰ ਪਰਿਵਰਤਨ ਚੰਗਾ ਕੀਤਾ ਹੈ। ਰਚਤਾ ਬਾਪ ਨੂੰ ਸਾਹਮਣੇ ਰੱਖਣ ਕਾਰਨ ਨਿਰਹੰਕਾਰੀ ਅਤੇ ਨਿਮਰਤਾ ਭਾਵ ਇਸ ਧਾਰਨਾ ਦਾ ਲਕਸ਼ ਅਤੇ ਲੱਛਣ ਚੰਗੇ ਧਾਰਨ ਕੀਤੇ ਹਨ ਅਤੇ ਕਰ ਰਹੇ ਹਨ। ਦੁਨੀਆਂ ਦੇ ਵਾਤਾਵਰਣ ਦੇ ਵਿੱਚ ਸੰਪਰਕ ਵਿੱਚ ਆਉਂਦੇ ਹੋਏ ਫੇਰ ਵੀ ਯਾਦ ਦੀ ਲਗਨ ਦੀ ਛਤੂਛਾਂ ਹੋਣ ਦੇ ਕਾਰਨ ਸੇਫ ਕਰਨ ਦਾ ਸਬੂਤ ਚੰਗਾ ਦੇ ਰਹੇ ਹਨ। ਸੁਣੀਆਂ ਪਾਂਡਵਾਂ ਦੀਆਂ ਗੱਲਾਂ। ਬਾਪਦਾਦਾ ਅੱਜ ਮਸ਼ੂਕ ਦੀ ਬਜਾਏ ਆਸ਼ਿਕ ਹੋ ਗਏ ਹਨ ਇਸ ਲਈ ਵੇਖ - ਵੇਖ ਖੁਸ਼ ਹੋ ਰਹੇ ਹਨ। ਦੋਵਾਂ ਦਾ ਬੱਚਿਆਂ ਨਾਲ ਵਿਸ਼ੇਸ਼ ਸਨੇਹ ਤੇ ਹੈ ਨਾ। ਤਾਂ ਅੱਜ ਅੰਮ੍ਰਿਤਵੇਲੇ ਤੋਂ ਬੱਚਿਆਂ ਦੀਆਂ ਵਿਸ਼ੇਸ਼ਤਾਵਾਂ ਦੀ ਅਤੇ ਗੁਣਾਂ ਦੀ ਮਾਲਾ ਸਿਮਰਨ ਕੀਤੀ। ਤੁਸੀਂ ਲੋਕਾਂ ਨੇ 63 ਜਨਮਾਂ ਵਿੱਚ ਮਾਲਾ ਸਿਮਰਨ ਕੀਤੀਆਂ ਅਤੇ ਬਾਪ ਵਾਪਸੀ ਵਿੱਚ ਹੁਣ (ਇਸ ਵੇਲੇ) ਮਾਲਾ ਸਿਮਰਨ ਕਰਕੇ ਰਿਸਪਾਂਡ ਦੇ ਦਿੰਦੇ ਹਨ।

ਅੱਛਾ ਸ਼ਕਤੀਆਂ ਦੀ ਕੀ ਮਾਲਾ ਸਿਮਰਨ ਕੀਤੀ? ਸ਼ਕਤੀ ਸੈਨਾ ਦੀ ਸਭ ਤੋਂ ਜ਼ਿਆਦਾ ਵਿਸ਼ੇਸ਼ਤਾ ਇਹ ਹੈ - ਸਨੇਹ ਦੇ ਲਈ ਹਰ ਵਕਤ ਇੱਕ ਬਾਪ ਵਿੱਚ ਲਵਲੀਨ ਰਹਿਣ ਦੀ, ਸਭ ਸੰਬੰਧਾਂ ਦੇ ਅਨੁਭਵਾਂ ਵਿੱਚ ਚੰਗੀ ਲਗਨ ਨਾਲ ਅੱਗੇ ਵੱਧ ਰਹੀ ਹੈ। ਇੱਕ ਅੱਖ ਵਿੱਚ ਬਾਪ, ਦੂਜੀ ਅੱਖ ਵਿੱਚ ਸੇਵਾ ਦੋਵਾਂ ਨੇੜਾਂ ਵਿੱਚ ਸਦਾ ਇਹ ਹੀ ਸਮਾਇਆ ਹੋਇਆ ਹੈ। ਖਾਸ ਪਰਿਵਰਤਨ ਇਹ ਹੈ ਜੋ ਆਪਣੇ ਅਲਬੇਲੇਪਣ, ਨਾਜੁਕਪਣ ਦਾ ਤਿਆਗ ਕੀਤਾ ਹੈ। ਹਿਮੰਤ ਵਾਲੀ ਸ਼ਕਤੀ ਸਵਰੂਪ ਬਣੀ ਹੈ। ਬਾਪਦਾਦਾ ਅੱਜ ਵਿਸ਼ੇਸ਼ ਛੋਟੀ - ਛੋਟੀ ਉਮਰ ਵਾਲੀ ਸ਼ਕਤੀਆਂ ਨੂੰ ਵੇਖ ਰਹੇ ਸਨ। ਇਸ ਜਵਾਨੀ ਵਿੱਚ ਅਨੇਕਾਂ ਤਰ੍ਹਾਂ ਦੇ ਅਲਪਕਾਲ ਦੇ ਆਕਰਸ਼ਣ ਨੂੰ ਛੱਡ ਇੱਕ ਹੀ ਬਾਪ ਦੀ ਆਕਰਸ਼ਣ ਵਿੱਚ ਚੰਗੇ ਉਮੰਗ ਉਤਸਾਹ ਨਾਲ ਚੱਲ ਰਹੇ ਹਨ। ਸੰਸਾਰ ਨੂੰ ਅਸਾਰ ਸੰਸਾਰ ਅਨੁਭਵ ਕਰ ਬਾਪ ਨੂੰ ਸੰਸਾਰ ਬਣਾ ਦਿੱਤਾ ਹੈ। ਆਪਣੇ ਤਨ - ਮਨ - ਧੰਨ ਨੂੰ ਬਾਪ ਅਤੇ ਸੇਵਾ ਵਿੱਚ ਲਗਾਉਣ ਨਾਲ ਪ੍ਰਾਪਤੀ ਦਾ ਅਨੁਭਵ ਕਰ ਅੱਗੇ ਉੱਡਦੀ ਕਲਾ ਵਿੱਚ ਜਾ ਰਹੀਆਂ ਹਨ। ਸੇਵਾ ਦੀ ਜ਼ਿੰਮੇਵਾਰੀ ਦਾ ਤਾਜ ਧਾਰਨ ਚੰਗਾ ਕੀਤਾ ਹੈ। ਥਕਾਵਟ ਨੂੰ ਕਦੇ - ਕਦੇ ਮਹਿਸੂਸ ਕਰਦੇ ਹੋਏ, ਬੁੱਧੀ ਤੇ ਕਦੇ - ਕਦੇ ਬੋਝ ਅਨੁਭਵ ਕਰਦੇ ਹੋਏ ਵੀ ਬਾਪ ਨੂੰ ਫਾਲੇ ਕਰਨਾ ਹੀ ਹੈ, ਬਾਪ ਨੂੰ ਪ੍ਰਤੱਖ ਕਰਨਾ ਹੀ ਹੈ ਇਸ ਦ੍ਰਿੜ੍ਹਤਾ ਨਾਲ ਇਨ੍ਹਾਂ ਸਭ ਗੱਲਾਂ ਨੂੰ ਸਮਾਪਤ ਕਰ ਫੇਰ ਵੀ ਸਫਲਤਾ ਨੂੰ ਪਾ ਰਹੀਆਂ ਹਨ ਇਸ ਲਈ ਬਾਪਦਾਦਾ ਜਦੋਂ ਬੱਚਿਆਂ ਦੀ ਮੁਹੱਬਤ ਨੂੰ ਵੇਖਦੇ ਹਨ ਤਾਂ ਬਾਰ -

ਬਾਰ ਇਹ ਹੀ ਵਰਦਾਨ ਦਿੰਦੇ ਹਨ - "ਹਿੰਮਤੇ ਬੱਚੇ ਮਦਦੇ ਬਾਪ"। ਸਫਲਤਾ ਤੁਹਾਡਾ ਜਨਮ ਸਿੱਧ ਅਧਿਕਾਰ ਹੈ ਹੀ ਹੈ। ਬਾਪ ਦਾ ਸੰਗ ਹੋਣ ਦੇ ਕਾਰਨ ਹਰ ਪ੍ਰਸਥਿਤੀ ਨੂੰ ਇਵੇਂ ਪਾਰ ਕਰ ਲੈਂਦੇ ਜਿਵੇਂ ਮੱਖਣ ਵਿਚੋਂ ਵਾਲ। ਸਫਲਤਾ ਬੱਚਿਆਂ ਦੇ ਗਲੇ ਦੀ ਮਾਲਾ ਹੈ। ਸਫਲਤਾ ਦੀ ਮਾਲਾ ਤੁਹਾਡਾ ਬੱਚਿਆਂ ਦਾ ਸਵਾਗਤ ਕਰਨ ਵਾਲੀ ਹੈ। ਤਾਂ ਬੱਚਿਆਂ ਦੇ ਤਿਆਗ, ਤਪੱਸਿਆ ਅਤੇ ਸੇਵਾ ਤੇ ਬਾਪਦਾਦਾ ਵੀ ਕੁਰਬਾਨ ਜਾਂਦੇ ਹਨ। ਸਨੇਹ ਦੇ ਕਾਰਨ ਕੋਈ ਵੀ ਮੁਸ਼ਕਿਲ ਅਨੁਭਵ ਨਹੀਂ ਕਰਦੇ। ਅਜਿਹੇ ਹੀ ਨਾ। ਜਿੱਥੇ ਸਨੇਹ ਹੈ, ਸਨੇਹ ਦੀ ਦੁਨੀਆਂ ਵਿੱਚ ਜਾਂ ਬਾਪ ਦੇ ਸੰਸਾਰ ਵਿੱਚ ਬਾਪ ਦੀ ਭਾਸ਼ਾ ਵਿੱਚ ਮੁਸ਼ਕਿਲ ਅੱਖਰ ਹੈ ਹੀ ਨਹੀਂ। ਸ਼ਕਤੀ ਸੈਨਾ ਦੀ ਵਿਸ਼ੇਸ਼ਤਾ ਹੈ ਮੁਸ਼ਕਿਲ ਨੂੰ ਸਹਿਜ ਕਰਨਾ। ਹਰ ਇੱਕ ਦੇ ਦਿਲ ਵਿੱਚ ਇਹ ਹੀ ਉਮੰਗ ਹੈ ਕਿ ਸਭ ਤੋਂ ਜ਼ਿਆਦਾ ਅਤੇ ਜਲਦੀ ਤੋਂ ਜਲਦੀ ਸੰਦੇਸ਼ ਦੇਣ ਦੇ ਨਿਮਿਤ ਬਣ ਬਾਪ ਦੇ ਅੱਗੇ ਰੂਹਾਨੀ ਗੁਲਾਬ ਦਾ ਗੁਲਦਸਤਾ ਲਿਆਈਏ। ਜਿਵੇਂ ਬਾਪ ਨੇ ਸਾਨੂੰ ਬਣਾਇਆ ਹੈ ਉਵੇਂ ਅਸੀਂ ਹੋਰਾਂ ਨੂੰ ਬਣਾ ਕੇ ਬਾਪ ਦੇ ਅੱਗੇ ਲਿਆਈਏ। ਸ਼ਕਤੀ ਸੈਨਾ ਇੱਕ - ਦੂਜੇ ਦੇ ਸਹਿਯੋਗ ਨਾਲ ਸੰਗਠਿਤ ਰੂਪ ਨਾਲ ਭਾਰਤ ਨਾਲੋਂ ਵੀ ਕੋਈ ਵਿਸ਼ੇਸ਼ ਨਵੀਨਤਾ ਵਿਦੇਸ਼ ਵਿੱਚ ਕਰਨ ਦੇ ਸ਼ੁਭ ਉਮੰਗ ਵਿੱਚ ਹਨ। ਜਿੱਥੇ ਸੰਕਲਪ ਹੈ ਉੱਥੇ ਸਫਲਤਾ ਜਰੂਰ ਹੈ। ਸ਼ਕਤੀ ਸੈਨਾ ਹਰ ਇੱਕ ਆਪਣੇ ਵੱਖ - ਵੱਖ ਜਗਾ ਤੇ ਦ੍ਰਿਸ਼ੀ ਅਤੇ ਸਿੱਧੀ ਨੂੰ ਪ੍ਰਾਪਤ ਕਰਨ ਵਿੱਚ ਸਫਲ ਹੋ ਰਹੀ ਹੈ ਅਤੇ ਹੁੰਦੀ ਰਹੇਗੀ। ਤਾਂ ਦੇਵਾਂ ਦੇ ਸਨੇਹ ਨੂੰ ਵੇਖ, ਸੇਵਾ ਦੇ ਉਮੰਗ ਨੂੰ ਵੇਖ ਬਾਪਦਾਦਾ ਖੁਸ਼ ਹੋ ਰਹੇ ਹਨ। ਇੱਕ - ਇੱਕ ਦੇ ਗੁਣ ਕਿਣਨੇ ਗਾਇਨ ਕਰੀਏ ਲੇਕਿਨ ਵਤਨ ਵਿੱਚ ਇੱਕ - ਇੱਕ ਬੱਚੇ ਦੇ ਗੁਣ ਬਾਪਦਾਦਾ ਵਰਨਣ ਕਰ ਰਹੇ ਸਨ। ਦੇਸ਼ ਵਾਲੇ ਸੋਚਦੇ- ਸੋਚਦੇ ਕਈ ਰਹਿ ਜਾਣਗੇ ਲੇਕਿਨ ਵਿਦੇਸ਼ ਵਾਲੇ ਪਹਿਚਾਣਕੇ ਅਧਿਕਾਰੀ ਬਣ ਗਏ ਹਨ। ਉਹ ਵੇਖਦੇ ਰਹਿ ਜਾਣਗੇ, ਤੁਸੀਂ ਬਾਪ ਦੇ ਨਾਲ ਘਰ ਪਹੁੰਚ ਜਾਵੋਗੇ। ਉਹ ਚੀਖਣਗੇ ਅਤੇ ਤੁਸੀਂ ਵਰਦਾਨਾਂ ਦੀ ਦ੍ਰਿਸ਼ਟੀ ਨਾਲ ਫੇਰ ਵੀ ਕੁਝ ਨਾ ਕੁਝ ਅੰਜਲੀ ਦਿੰਦੇ ਰਹੋਗੇ।

ਤਾਂ ਸੁਣਿਆ ਅੱਜ ਵਿਸ਼ੇਸ਼ ਬਾਪਦਾਦਾ ਨੇ ਕੀ ਕਿਹਾ? ਸਾਰਾ ਸੰਗਠਨ ਵੇਖ ਬਾਪਦਾਦਾ ਭਾਗਿਆਵਾਨ ਬੱਚਿਆਂ ਦੇ ਭਾਗਿਆ ਬਣਾਉਣ ਦੀ ਮਹਿਮਾ ਗਾ ਰਹੇ ਸਨ। ਦੂਰ ਵਾਲੇ ਨੇੜੇ ਦੇ ਹੋ ਗਏ ਅਤੇ ਨੇੜੇ ਆਥੂ ਵਿੱਚ ਰਹਿਣ ਵਾਲੇ ਕਿੰਨੇ ਦੂਰ ਹੋ ਗਏ ਹਨ। ਅਤੇ ਤੁਸੀਂ ਦੂਰ ਰਹਿੰਦੇ ਵੀ ਕੋਲ ਹੋ। ਉਹ ਵੇਖਣ ਵਾਲੇ ਅਤੇ ਤੁਸੀਂ ਦਿਲਤਖ਼ਤ ਤੇ ਸਦਾ ਰਹਿਣ ਵਾਲੇ। ਕਿੰਨੇ ਸਨੇਹ ਨਾਲ ਮਧੂਬਨ ਆਉਣ ਦਾ ਸਾਧਨ ਬਣਾਉਂਦੇ ਹੋ। ਹਰ ਮਹੀਨੇ ਇਹ ਹੀ ਗੀਤ ਗਾਉਂਦੇ ਹਨ - ਬਾਪ ਨਾਲ ਮਿਲਣਾ ਹੈ, ਜਾਣਾ ਹੈ। ਜਮ੍ਹਾਂ ਕਰਨਾ ਹੈ। ਤਾਂ ਇਹ ਲਗਨ ਵੀ ਮਾਇਆਜੀਤ ਬਣਨ ਦਾ ਸਾਧਨ ਬਣ ਜਾਂਦੀ ਹੈ। ਜੇਕਰ ਸੈਖੀ ਟਿਕਟ ਮਿਲ ਜਾਵੇ ਤਾਂ ਇਤਨੀ ਲਗਨ ਵਿੱਚ ਵਿਘਨ ਜ਼ਿਆਦਾ ਪੈਣ। ਲੇਕਿਨ ਫੁਈ - ਫੁਈ ਤਲਾਬ ਭਰਦੇ ਹਨ ਇਸ ਲਈ ਬੂੰਦ - ਬੂੰਦ ਜਮਾਂ ਕਰਨ ਵਿੱਚ ਬਾਪ ਦੀ ਯਾਦ ਸਮਾਈ ਹੋਈ ਹੁੰਦੀ ਹੈ ਇਸ ਲਈ ਇਹ ਵੀ ਡਰਾਮੇ ਵਿੱਚ ਜੋ ਹੁੰਦਾ ਹੈ, ਕਲਿਆਣਕਾਰੀ ਹੈ। ਜੇਕਰ ਜ਼ਿਆਦਾ ਪੈਸੇ ਮਿਲ ਜਾਣ ਤਾਂ ਫੇਰ ਮਾਇਆ ਆ ਜਾਵੇ ਫੇਰ ਸੇਵਾ ਭੁਲ ਜਾਵੇਗੀ ਇਸਲਈ ਧੰਨਵਾਨ, ਬਾਪ ਦੇ ਅਧਿਕਾਰੀ ਬੱਚੇ ਨਹੀਂ ਬਣਦੇ ਹਨ।

ਕਮਾਇਆ ਅਤੇ ਜਮਾਂ ਕੀਤਾ। ਆਪਣੀ ਸੱਚੀ ਕਮਾਈ ਦਾ ਜਮਾਂ ਕਰਨਾ ਇਸੇ ਵਿੱਚ ਤਾਕਤ ਹੈ। ਸੱਚੀ ਕਮਾਈ ਦਾ ਧਨ ਬਾਪ ਦੇ ਕੰਮ ਵਿੱਚ ਸਫਲ ਹੋ ਰਿਹਾ ਹੈ। ਜੇਕਰ ਇਵੇਂ ਹੀ ਧਨ ਆ ਜਾਵੇ ਤਾਂ ਤਨ ਨਹੀਂ ਲਗੇਗਾ ਤਾਂ ਮਨ ਵੀ ਹੇਠਾਂ ਉੱਪਰ ਹੋਵੇਗਾ ਇਸ ਲਈ ਤਨ - ਮਨ - ਧਨ ਤਿੰਨੋਂ ਹੀ ਲਗ ਰਹੇ ਹਨ ਇਸ ਲਈ ਸੰਗਮਯੁੱਗ ਤੇ ਕਮਾਇਆ ਅਤੇ ਈਸ਼ਵਰੀਏ ਬੈਂਕ ਵਿੱਚ ਜਮਾਂ ਕੀਤਾ, ਇਹ ਜੀਵਨ ਹੀ ਨੰਬਰਵਨ ਜੀਵਨ ਹੈ। ਕਮਾਇਆ ਅਤੇ ਲੈਕਿਕ ਵਿਨਾਸ਼ੀ ਬੈਂਕਾਂ ਵਿੱਚ ਜਮਾਂ ਕੀਤਾ ਤਾਂ ਉਹ ਸਫਲ ਨਹੀਂ ਹੁੰਦਾ। ਕਮਾਇਆ ਅਤੇ ਅਵਿਨਾਸ਼ੀ ਬੈਂਕ ਵਿੱਚ ਜਮਾਂ ਕੀਤਾ ਤਾਂ ਇੱਕ ਪਦਮਗੁਣਾਂ ਬਣਦਾ। 21 ਜਨਮਾਂ ਦੇ ਲਈ ਜਮਾਂ ਹੋ ਜਾਂਦਾ। ਦਿਲ ਨਾਲ ਕੀਤਾ ਹੋਇਆ ਦਿਲਾਰਾਮ ਦੇ ਕੋਲ ਪਹੁੰਚਦਾ ਹੈ। ਜੇਕਰ ਕੋਈ ਦਿਖਾਵੇ ਦੇ ਲਈ ਕਰਦੇ ਤਾਂ ਦਿਖਾਵੇ ਵਿੱਚ ਹੀ ਖਤਮ ਹੋ ਜਾਂਦਾ ਹੈ। ਦਿਲਾਰਾਮ ਤੱਕ ਨਹੀਂ ਪਹੁੰਚਦਾ ਇਸ ਲਈ ਤੁਸੀਂ ਦਿਲ ਨਾਲ ਕਰਨ ਵਾਲੇ ਚੰਗੇ ਹੋ। ਦਿਲ ਨਾਲ ਦੇ ਕਰਨ ਵਾਲੇ ਵੀ ਪਦਮਾਪਦਮ ਪਤੀ ਬਣ ਜਾਂਦੇ ਹਨ ਅਤੇ ਦਿਖਾਵੇ ਲਈ ਹਜਾਰ ਕਰਨ ਵਾਲੇ ਵੀ ਪਦਮਾਪਦਮ ਪਤੀ ਨਹੀਂ ਬਣਦੇ। ਦਿਲ ਦੀ ਕਮਾਈ, ਸਨੇਹ ਦੀ ਕਮਾਈ ਸੱਚੀ ਕਮਾਈ ਹੈ। ਕਮਾਉਂਦੇ ਕਿਸ ਲਈ ਹੋ? ਸੇਵਾ ਦੇ ਲਈ, ਨਾਕਿ ਆਪਣੇ ਅਰਾਮ ਦੇ ਲਈ? ਤਾਂ ਇਹ ਹੈ ਸੱਚੀ ਦਿਲ ਦੀ ਕਮਾਈ। ਜੇ ਇੱਕ ਵੀ ਪਦਮਗੁਣਾਂ ਬਣ ਜਾਂਦਾ ਹੈ। ਜੇਕਰ ਆਪਣੇ ਅਰਾਮ ਦੇ ਲਈ ਕਮਾਉਂਦੇ ਜਾਂ ਜਮਾਂ ਕਰਦੇ ਹਨ ਤਾਂ ਇਥੇ ਭਾਵੇਂ ਆਰਾਮ ਕਰਣਗੇ ਪਰ ਉੱਥੇ ਹੋਰਾਂ ਨੂੰ ਆਰਾਮ ਦੇਣ ਦੇ ਨਿਮਿਤ ਬਣਨਗੇ! ਦਾਸ ਦਾਸੀਆਂ ਕੀ ਕਰਣਗੇ! ਰਾਇਲ ਫੈਮਲੀ ਨੂੰ ਆਰਾਮ ਦੇਣ ਲਈ ਹੋਣਗੇ ਨਾ! ਇਥੋਂ ਦੇ ਆਰਾਮ ਨਾਲ ਉੱਥੇ ਆਰਾਮ ਦੇਣ ਦੇ ਲਈ ਨਿਮਿਤ ਬਣਨਾ ਪਵੇ। ਇਸ ਲਈ ਜੇ ਮੁਹੱਬਤ ਨਾਲ ਸੱਚੀ ਦਿਲ ਨਾਲ ਕਮਾਉਂਦੇ ਹੋ, ਸੇਵਾ ਵਿੱਚ ਲਗਾਉਂਦੇ ਹੋ ਉਹ ਹੀ ਸਫਲ ਕਰ ਰਹੇ ਹੋ। ਅਨੇਕ ਆਤਮਾਵਾਂ ਦੀਆਂ ਦੁਆਵਾਂ ਲੈ ਰਹੇ ਹੋ। ਜਿਨ੍ਹਾਂ ਦੇ ਨਿਮਿਤ ਬਣਦੇ ਹੋ ਉਹ ਹੀ ਫੇਰ ਤੁਹਾਡੇ ਭਗਤ ਬਣ ਤੁਹਾਡੀ ਪੂਜਾ ਕਰਣਗੇ ਕਿਉਂਕਿ ਤੁਸੀਂ ਉਨ੍ਹਾਂ ਆਤਮਾਵਾਂ ਦੇ ਪ੍ਰਤੀ ਸੇਵਾ ਕੀਤੀ ਤਾਂ ਸੇਵਾ ਦਾ ਰਿਟਰਨ ਉਹ ਤੁਹਾਡੇ ਜੜ੍ਹ ਚਿੱਤਰਾਂ ਦੀ ਸੇਵਾ ਕਰਨਗੇ! ਪੂਜਾ ਕਰਣਗੇ! 63 ਜਨਮ ਸੇਵਾ ਦਾ ਰਿਟਰਨ ਤੁਹਾਨੂੰ ਦਿੰਦੇ ਰਹਿਣਗੇ। ਬਾਪ ਤੋਂ ਤਾਂ ਮਿਲੇਗਾ ਹੀ ਲੇਕਿਨ ਉਨ੍ਹਾਂ ਆਤਮਾਵਾਂ ਤੋਂ ਵੀ ਮਿਲੇਗਾ। ਜਿਨ੍ਹਾਂਨੂੰ ਸੁਨੇਹਾ ਦਿੰਦੇ ਹੋ ਅਤੇ ਅਧਿਕਾਰੀ ਨਹੀਂ ਬਣਦੇ ਹਨ ਤਾਂ ਫੇਰ ਉਹ ਇਸ ਰੂਪ ਵਿੱਚ ਰਿਟਰਨ ਦੇਣਗੇ। ਜੇ ਅਧਿਕਾਰੀ ਬਣਦੇ ਉਹ ਤਾਂ ਤੁਹਾਡੇ ਸਬੰਧ ਵਿੱਚ ਆ ਜਾਂਦੇ ਹਨ। ਕੋਈ ਸਬੰਧ ਵਿੱਚ ਆ ਜਾਂਦੇ। ਕੋਈ ਭਗਤ ਬਣ ਜਾਂਦੇ। ਕੋਈ ਪੂਜਾ ਬਣ ਜਾਂਦੇ। ਵੈਰਾਇਟੀ ਤਰ੍ਹਾਂ ਦੀ ਰਿਜ਼ਲਟ ਨਿਕਲਦੀ ਹੈ। ਸਮਝਾ! ਲੋਕੀ ਵੀ ਪੁੱਛਦੇ ਹਨ ਨਾ ਕਿ ਤੁਸੀਂ ਸੇਵਾ ਦੇ ਪਿੱਛੇ ਕਿਉਂ ਪੈ ਗਏ ਹੋ। ਖਾਓ ਪਿਓ ਮੇਜ਼ ਕਰੋ। ਕੀ ਮਿਲਦਾ ਹੈ ਜੇ ਰਾਤ - ਦਿਨ ਸੇਵਾ ਦੇ ਪਿੱਛੇ ਪੈਂਦੇ ਹੋ। ਫੇਰ ਤੁਸੀਂ ਕੀ ਕਹਿੰਦੇ ਹੋ? ਜੇ ਸਾਨੂੰ ਮਿਲਿਆ ਹੈ ਉਹ ਅਨੁਭਵ ਕਰਕੇ ਵੇਖੋ। ਅਨੁਭਵੀ ਹੀ ਜਾਣਦੇ ਹਨ ਇਸ ਸੁੱਖ ਨੂੰ। ਇਹ ਗੀਤ ਗਾਉਂਦੇ ਹੋ ਨਾ!

ਅੱਛਾ।

ਸਦਾ ਸਨੇਹ ਵਿੱਚ ਸਮਾਏ ਹੋਏ, ਸਦਾ ਤਿਆਗ ਨੂੰ ਭਾਗਿਆ ਅਨੁਭਵ ਕਰਨ ਵਾਲੇ, ਸਦਾ ਇੱਕ ਨੂੰ ਪਦਮਗੁਣ ਬਣਾਉਣ ਵਾਲੇ, ਸਦਾ ਬਾਪਦਾਦਾ ਨੂੰ ਫਾਲੇ ਕਰਨ ਵਾਲੇ, ਬਾਪ ਨੂੰ ਸੰਸਾਰ ਅਨੁਭਵ ਕਰਨ ਵਾਲੇ ਅਜਿਹੇ ਦਿਲ ਤਖ਼ਤ ਨਸ਼ੀਨ ਬੱਚਿਆਂ ਨੂੰ ਦਿਲਾਰਾਮ ਬਾਪ ਦਾ ਯਾਦਪਿਆਰ ਅਤੇ ਨਮਸਤੇ।

ਵਿਦੇਸ਼ੀ ਭੈਣ - ਭਰਾਵਾਂ ਨਾਲ ਪ੍ਰਸ਼ਨਲ ਮੁਲਾਕਾਤ

(1) ਆਪਣੇ ਆਪ ਨੂੰ ਭਾਗਿਆਵਾਨ ਆਤਮਾਵਾਂ ਸਮਝਦੇ ਹੋ? ਇੰਨਾ ਭਾਗਿਆ ਤੇ ਬਣਾਇਆ ਜੇ ਭਾਗਿਆਵਿਧਾਤਾ ਦੇ ਸਥਾਨ ਤੇ ਪਹੁੰਚ ਗਏ। ਸਮਝਦੇ ਹੋ ਇਹ ਕਿਹੜੀ ਜਗ੍ਹਾ ਹੈ? ਸ਼ਾਂਤੀ ਦੀ ਜਗ੍ਹਾ ਤੇ ਪਹੁੰਚਣਾ ਵੀ ਭਾਗਿਆ ਹੈ। ਤਾਂ ਇਹ ਵੀ ਭਾਗਿਆ ਪ੍ਰਾਪਤ ਕਰਨ ਦਾ ਰਸਤਾ ਖੁਲਿਆ। ਡਰਾਮੇ ਅਨੁਸਾਰ ਭਾਗਿਆ ਪ੍ਰਾਪਤ ਕਰਨ ਦੀ ਜਗ੍ਹਾ ਤੇ ਪੁੱਜ ਗਏ। ਭਾਗਿਆ ਦੀ ਲਕੀਰ ਇੱਥੇ ਹੀ ਖਿੱਚੀ ਜਾਂਦੀ ਹੈ। ਤਾਂ ਆਪਣਾ ਸ੍ਰੇਸ਼ਠ ਭਾਗਿਆ ਬਣਾ ਲਿਆ। ਹੁਣ ਸਿਰਫ਼ ਥੋੜ੍ਹਾ ਵਕਤ ਦੇਣਾ। ਸਮਾਂ ਵੀ ਹੈ ਅਤੇ ਸੰਗ ਵੀ ਕਰ ਸਕਦੇ ਹੋ। ਹੋਰ ਕੋਈ ਮੁਸ਼ਕਿਲ ਗੱਲ ਤੇ ਹੈ ਨਹੀਂ। ਜੇ ਮੁਸ਼ਕਿਲ ਹੁੰਦਾ ਹੈ ਉਸਦੇ ਲਈ ਥੋੜ੍ਹਾ ਸੋਚਿਆ ਜਾਂਦਾ ਹੈ। ਸਹਿਜ ਹੈ ਤਾਂ ਕਰੋ। ਇਸ ਨਾਲ ਜੇ ਵੀ ਜੀਵਨ ਵਿੱਚ ਅਲਪਕਾਲ ਦੀਆਂ ਇਛਾਵਾਂ ਹਨ ਉਹ ਸਭ ਅਵਿਨਾਸ਼ੀ ਪ੍ਰਾਪਤੀ ਨਾਲ ਪੂਰੀਆਂ ਹੋ ਜਾਣਗੀਆਂ। ਇਨ੍ਹਾਂ ਅਲਪਕਾਲ ਦੀਆਂ ਇਛਾਵਾਂ ਦੇ ਪਿੱਛੇ ਜਾਣਾ ਇੰਨੇ ਹੀ ਹੈ ਜਿਵੇਂ ਆਪਣੀ ਪਰਛਾਈ ਦੇ ਪਿੱਛੇ ਜਾਣਾ। ਜਿਨ੍ਹਾਂ ਪਰਛਾਈ ਦੇ ਪਿੱਛੇ ਜਾਵੇਗੇ ਉਤਨਾ ਹੀ ਉਹ ਅੱਗੇ ਵੱਧਦੀ ਹੈ, ਪਾ ਨਹੀਂ ਸਕਦੇ। ਲੇਕਿਨ ਤੁਸੀਂ ਅੱਗੇ ਵੱਧਦੇ ਜਾਵੇ ਤਾਂ ਉਹ ਆਪੇ ਹੀ ਪਿੱਛੇ - ਪਿੱਛੇ ਆਉਣਗੀਆਂ। ਤਾਂ ਅਜਿਹੀ ਅਵਿਨਾਸ਼ੀ ਪ੍ਰਾਪਤੀ ਦੇ ਵੱਲ ਜਾਣ ਵਾਲੇ ਦੇ ਪਿੱਛੇ ਵਿਨਾਸ਼ੀ ਗੱਲਾਂ ਸਭ ਪੂਰੀਆਂ ਹੋ ਜਾਂਦੀਆਂ ਹਨ। ਸਮਝਾ! ਸ੍ਰਵ ਪ੍ਰਾਪਤੀਆਂ ਦਾ ਸਾਧਨ ਇਹ ਹੀ ਹੈ। ਥੋੜ੍ਹੇ ਸਮੇਂ ਦਾ ਤਿਆਗ ਸਦਾਕਾਲ ਦਾ ਭਾਗਿਆ ਬਣਾਉਂਦਾ ਹੈ। ਤਾਂ ਸਦਾ ਇਸੇ ਲਕਸ਼ ਨੂੰ ਸਮਝਦੇ ਹੋਏ ਅੱਗੇ ਵੱਧਦੇ ਜਾਵੇ। ਇਸ ਨਾਲ ਬਹੁਤ ਖੁਸ਼ੀ ਦਾ ਖਜ਼ਾਨਾ ਮਿਲੇਗਾ। ਜੀਵਨ ਵਿੱਚ ਸਭ ਤੋਂ ਵੱਡੇ ਤੋਂ ਵੱਡਾ ਖਜ਼ਾਨਾ ਖੁਸ਼ੀ ਹੈ। ਜੇਕਰ ਖੁਸ਼ੀ ਨਹੀਂ ਤਾਂ ਜੀਵਨ ਨਹੀਂ ਤਾਂ ਅਵਿਨਾਸ਼ੀ ਖੁਸ਼ੀ ਦਾ ਖਜ਼ਾਨਾ ਪ੍ਰਾਪਤ ਕਰ ਸਕਦੇ ਹੋ।

(2) ਬਾਪਦਾਦਾ ਬੱਚਿਆਂ ਦੇ ਸਦਾ ਅੱਗੇ ਵੱਧਣ ਦਾ ਉਮੰਗ ਉਤਸਾਹ ਵੇਖਦੇ ਹਨ। ਬੱਚਿਆਂ ਦਾ ਉਮੰਗ ਬਾਪਦਾਦਾ ਦੇ ਕੋਲ ਪਹੁੰਚਦਾ ਹੈ। ਬੱਚਿਆਂ ਦੇ ਅੰਦਰ ਹੈ ਕਿ ਵਿਸ਼ਵ ਦੇ ਵੀ .ਵੀ. ਆਈ. ਪੀ ਬਾਪ ਦੇ ਸਾਹਮਣੇ ਲੈ ਜਾਵੇ - ਇਹ ਉਮੰਗ ਵੀ ਸਾਕਾਰ ਵਿੱਚ ਆਉਂਦਾ ਜਾਵੇਗਾ ਕਿਉਂਕਿ ਨਿਸ਼ਵਾਰਥ ਸੇਵਾ ਦਾ ਫਲ ਜ਼ਰੂਰ ਮਿਲਦਾ ਹੈ। ਸੇਵਾ ਹੀ ਸਵ ਦੀ ਸਟੇਜ ਬਣਾ ਦਿੰਦੀ ਹੈ ਇਸ ਲਈ ਇਹ ਕਦੇ ਸੋਚਨਾ ਨਹੀਂ ਕਿ ਸਰਵਿਸ ਐਨੀ ਵੱਡੀ ਹੈ, ਮੇਰੀ ਸਟੇਜ ਤਾਂ ਅਜਿਹੀ ਹੈ ਨਹੀਂ। ਲੇਕਿਨ ਸਰਵਿਸ ਤੁਹਾਡੀ ਸਟੇਜ ਬਣਾ ਦੇਵੇਗੀ। ਦੂਸਰਿਆਂ ਦੀ ਸਰਵਿਸ ਹੀ ਸਵ ਉੱਨਤੀ ਦਾ ਸਾਧਨ ਹੈ। ਸਰਵਿਸ ਆਪੇ ਹੀ ਸ਼ਕਤੀਸ਼ਾਲੀ ਅਵਸਥਾ ਬਣਾਉਂਦੀ ਰਹੇਗੀ। ਬਾਪ ਦੀ ਮਦਦ ਮਿਲਦੀ ਹੈ ਨਾ। ਬਾਪ ਦੀ ਮਦਦ ਮਿਲਦੇ - ਮਿਲਦੇ ਉਹ ਸ਼ਕਤੀ ਵੱਧਦੇ - ਵੱਧਦੇ ਉਹ ਸਟੇਜ ਵੀ ਹੋ ਜਾਵੇਗੀ। ਸਮਝਾ! ਇਸ ਲਈ ਇਹ ਕਦੇ ਨਹੀਂ ਸੋਚੋ ਕਿ ਐਨੀ ਸਰਵਿਸ ਮੈਂ ਕਿਵੇਂ ਕਰਾਂਗਾ/ ਕਰਾਂਗੀ, ਮੇਰੀ ਸਟੇਜ ਅਜਿਹੀ ਹੈ। ਨਹੀਂ। ਕਰਦੇ ਚਲੋ। ਬਾਪਦਾਦਾ ਦਾ ਵਰਦਾਨ ਹੈ ਅੱਗੇ ਵਧਣਾ ਹੀ ਹੈ। ਸੇਵਾ ਦਾ ਮਿੱਠਾ ਬੰਧਨ ਵੀ ਅੱਗੇ ਵੱਧਣ ਦਾ ਸਾਧਨ ਹੈ। ਜੇ ਦਿਲ ਨਾਲ ਅਤੇ ਅਨੁਭਵ ਦੀ ਅਥਾਰਟੀ ਨਾਲ ਬੋਲਦੇ ਹਨ ਉਨ੍ਹਾਂ ਦੀ ਆਵਾਜ਼ ਦਿਲ ਤੱਕ ਪਹੁੰਚਦਾ ਹੈ। ਅਨੁਭਵ ਦੀ ਅਥਾਰਟੀ ਦੇ ਬੋਲ ਹੋਰਾਂ ਨੂੰ ਅਨੁਭਵ ਕਰਨ ਦੀ ਪ੍ਰੇਰਣਾ ਦਿੰਦੇ ਹਨ। ਸੇਵਾ ਵਿੱਚ ਅੱਗੇ ਵਧਦੇ - ਵੱਧਦੇ ਜੋ ਪੇਪਰ ਆਉਂਦੇ ਹਨ ਉਹ ਵੀ ਅੱਗੇ ਵਧਾਉਣ ਦਾ ਹੀ ਸਾਧਨ ਹੈ ਕਿਉਂਕਿ ਬੁੱਧੀ ਚਲਦੀ ਹੈ, ਯਾਦ ਵਿੱਚ ਰਹਿਣ ਦਾ ਵਿਸ਼ੇਸ਼ ਅਟੇਨਸ਼ਨ ਰਹਿੰਦਾ ਹੈ। ਤਾਂ ਇਹ ਵੀ ਵਿਸ਼ੇਸ਼ ਲਿਫਟ ਬਣ ਜਾਂਦੀ ਹੈ। ਬੁੱਧੀ ਵਿੱਚ ਸਦਾ ਰਹਿੰਦਾ ਹੈ ਕਿ ਅਸੀਂ ਵਾਤਾਵਰਨ ਨੂੰ ਕਿਵੇਂ ਸ਼ਕਤੀਸ਼ਾਲੀ ਬਣਾਈਏ। ਕਿਵੇਂ ਦਾ ਵੀ ਵੱਡਾ ਰੂਪ ਲੈਕੇ ਵਿਘਨ ਆਵੇ ਲੇਕਿਨ ਤੁਸੀਂ ਸ੍ਰੇਸ਼ਠ ਆਤਮਾਵਾਂ ਦਾ ਉਸ ਵਿੱਚ ਫਾਇਦਾ ਹੀ ਹੈ। ਉਹ ਵੱਡਾ ਰੂਪ ਵੀ ਯਾਦ ਦੀ ਸ਼ਕਤੀ ਨਾਲ ਛੋਟਾ ਹੋ ਜਾਂਦਾ ਹੈ। ਉਹ ਜਿਵੇਂ ਕਾਗਜ਼ ਦਾ ਸ਼ੇਰ। ਅੱਛਾ!

ਵਰਦਾਨ:- ਦੀਪਮਾਲਾ ਤੇ ਯਥਾਰਥ ਵਿਧੀ ਨਾਲ ਆਪਣੇ ਦੈਵੀ ਪਦ ਦਾ ਅਵਾਹਨ ਕਰਨ ਵਾਲੇ ਪੂਜਯ ਆਤਮਾ ਭਵ ਦੀਪਮਾਲਾ ਤੇ ਪਹਿਲਾਂ ਲੋਕੀ ਵਿਧੀ ਪੂਰਵਕ ਦੀਵੇ ਜਗਾਉਂਦੇ ਸਨ। ਦੀਵਾ ਬੁੱਝੇ ਨਹੀਂ ਇਹ ਧਿਆਨ ਰੱਖਦੇ ਸਨ, ਘਿਓ ਪਾਉਂਦੇ ਸੀ, ਵਿਧੀ ਪੂਰਵਕ ਅਵਾਹਨ ਦੇ ਅਭਿਆਸ ਵਿੱਚ ਰਹਿੰਦੇ ਸਨ। ਹੁਣ ਤਾਂ ਦੀਵੇ ਦੀ ਜਗਾ ਬਲਬ ਜਗਾ ਦਿੰਦੇ ਹਨ। ਦੀਪਮਾਲਾ ਨਹੀਂ ਮਨਾਉਂਦੇ ਹੁਣ ਤਾਂ ਮਨੋਰੰਜਨ ਹੋ ਗਿਆ ਹੈ। ਅਵਾਹਨ ਦੀ ਵਿਧੀ ਅਥਵਾ ਸਾਧਨਾ ਸਮਾਪਤ ਹੋ ਗਈ ਹੈ। ਸਨੇਹ ਸਮਾਪਤ ਹੋ ਸਿਰਫ਼ ਸਵਾਰਥ ਰਹਿ ਗਿਆ ਹੈ ਇਸ ਲਈ ਯਥਾਰਥ ਦਾਤਾ ਰੂਪਧਾਰੀ ਲਕਸ਼ਮੀ ਕਿਸੇ ਦੇ ਕੋਲ ਆਉਂਦੀ ਨਹੀਂ। ਲੇਕਿਨ ਤੁਸੀਂ ਸਭ ਯਥਾਰਥ ਵਿਧੀ ਨਾਲ ਆਪਣੇ ਦੈਵੀ ਪਦ ਦਾ ਅਵਾਹਨ ਕਰਦੇ ਹੋ ਇਸ ਲਈ ਸਵੈ ਪੂਜਯ ਦੇਵੀ - ਦੇਵਤਾ ਬਣ ਜਾਂਦੇ ਹੋ।

ਸਲੋਗਨ:- ਸਦਾ ਬੇਹੱਦ ਦੀ ਟ੍ਰਿਤੀ, ਦ੍ਰਿਸ਼ਟੀ, ਅਤੇ ਸਥਿਤੀ ਹੋਵੇ ਤਾਂ ਵਿਸ਼ਵ ਕਲਿਆਣ ਦਾ ਕੰਮ ਸੰਪੰਨ ਹੋਵੇਗਾ।

\*\*\*\*\*